



نیشنل انڈر 19 تھری ڈے ٹورنامنٹ کے پانچویں راؤنڈ کا دوسرا روز مکمل

راولپنڈی، 23 نومبر 2020

ایوب پارک گراؤنڈ راولپنڈی میں دوسرے روز کھیل کے اختتام پر بلوچستان نے دوسری انگلز میں 23 اورز کے کھیل میں ایک وکٹ کے نقصان پر 92 رنز بنالیے ہیں۔ محمد سلمان 4 رنز بنا کر پولین لوٹ گئے۔ انہیں اظہار احمد نے آؤٹ کیا۔ حبیب اللہ 30 اور باسط علی 54 رنز پر بیٹنگ کر رہے ہیں۔ اس سے قبل خیبر پختونخواہ نے 121 رنز تین کھلاڑی آؤٹ پر کھیل کا آغاز کیا اور 9 وکٹوں پر 194 رنز بنائے۔ حبیب خان جو پہلے روز 65 رنز پر ناٹ آؤٹ تھے انہوں نے 104 رنز بنائے۔ بلوچستان کی ٹیم پہلی انگلز میں 85 رنز بنا سکی تھی۔

نیشنل گراؤنڈ اسلام آباد میں کھیلے جانے والے میچ میں ناردرن انڈر 19 نے پہلی انگلز میں 24.3 اورز کے کھیل میں 98 رنز بنائے ہیں۔ محمد شعیب خان 58 اور مبشر خان 24 رنز پر ناٹ آؤٹ ہیں۔ اس سے پہلے سدرن پنجاب نے پہلی انگلز میں 240 رنز بنائے تھے۔

آرمی اسپورٹس اسٹیڈیم راولپنڈی میں سندھ نے 22 رنز بغیر کسی نقصان کے دوسرے روز کھیل کا آغاز کیا اور 5 وکٹوں پر 214 رنز بنائے۔ غازی غوری اور عدیل میو 10، 10 رنز پر بیٹنگ کر رہے ہیں۔ صائم ایوب 81 اور مبشر نواز 63 رنز بنا کر آؤٹ ہوئے۔ سنٹرل پنجاب نے پہلی انگلز میں 349 رنز بنائے تھے۔ راولپنڈی میں میچ بارش کی وجہ سے متاثر ہوئے۔

– ENDS –

Media contact:

Media and Communications Department

P: +92 (0) 42 111 227 777

E: pcb.media@pcb.com.pk

